




ಕವಿ ಪರಿಚಯ :



ನೆನಪಿನ ಸ್ವರೂಪ



ನೆನಪಿನ ನಕ್ಷೆ (ಮುಂದುವರಿದಿದೆ)



I. ಪ್ರಶೋತ್ತರಗಳು.

1. ಗಾಂಧೀಜಿಯವರು ಯಾರ ಆಹ್ವಾನದ ಮೇರೆಗೆ ಅತಿಥಿಯಾಗಿ ಬಂದಿದ್ದರು? ಲೇಖಕರು ಅವರನ್ನು ನೋಡಿದ್ದು ಹೇಗೆ?

ಅಥವಾ

ಲೇಖಕರು ಸ್ವಯಂ ಸೇವಕರಾಗಿ ನೇಮಕಗೊಂಡಿದ್ದು ಯಾವಾಗ? ಹೇಗೆ?

ಉ. 1939 ನೇಯ ಇಸವಿಯಲ್ಲಿ ಗಾಂಧೀಜಿಯವರು ಮೈಸೂರು ಸಂಸ್ಥಾನದ ಆಹ್ವಾನದ ಮೇಲೆ ಅತಿಥಿಯಾಗಿ ಬಂದರು. ಆಗ ಲೇಖಕರು ಬೆಂಗಳೂರಿನ ಹೈಸ್ಕೂಲಿನಲ್ಲಿ ಓದುತ್ತಿದ್ದರು. ಅವರ ಸಹಪಾಠಿಗಳಾದ ದಾಸಪ್ಪ, ರಂಗವಿಠಲ, ರಂಗನಾಥ ಎಂಬುವರ ಜೊತೆಗೆ ಲೇಖಕರನ್ನು ಗಾಂಧೀಜಿಯವರ ಸೇವೆಗೆ ಸ್ವಯಂಸೇವಕರಾಗಿ ನೇಮಿಸಿದ್ದರು. ಗಾಂಧೀಜಿಯವರು ಮೈಸೂರಿಗೆ ಹೋಗಿ ಬಂದ ನಂತರ ನಂದಿಬೆಟ್ಟದಲ್ಲೂ ತಂಗಿದ್ದರು. ಆಗ ಲೇಖಕರಿಗೆ ಅವರನ್ನು ನೋಡುವ ಅವಕಾಶ ಸಿಕ್ಕಿತು.

2. ಗಾಂಧೀಜಿಯವರ ಭೇಟಿಗೆ ನಂದಿಬೆಟ್ಟಕ್ಕೆ ಯಾರು ಯಾರು ಬಂದರು?

ಅಥವಾ

ಲೇಖಕರು ಲಿಂಗಣ್ಣನವರನ್ನು ಮೊದಲು ನೋಡಿದ್ದು ಯಾವಾಗ?

ಅಥವಾ

ಗಾಂಧೀಜಿಯವರ ಭೇಟಿಗೆ ಲಿಂಗಣ್ಣನವರು ಯಾರ ಜೊತೆ, ಎಲ್ಲಿಗೆ ಬಂದರು?

ಅಥವಾ

ಸುಬ್ಬರಾಯರು ಯಾರು? ಅವರು ಗಾಂಧೀಜಿಯವರ ಭೇಟಿಗೆ ಯಾರ ಜೊತೆ ಬಂದಿದ್ದರು? ಎಲ್ಲಿಗೆ ?

ಉ. ಮೈಸೂರು ಸಂಸ್ಥಾನದ ಆಹ್ವಾನದ ಮೇರೆಗೆ ಅತಿಥಿಯಾಗಿ ಬಂದ ಗಾಂಧೀಜಿಯವರು ಮೈಸೂರಿಗೆ ಹೋಗಿ ಬಂದ ನಂತರ ನಂದಿ ಬೆಟ್ಟದಲ್ಲಿಯೂ ಬಿಡಾರ ಹೂಡಿದ್ದರು. ಅವರನ್ನು ಭೇಟಿ ಮಾಡಲು ಅನೇಕರು ಬರುತ್ತಿದ್ದರು. ಅವರಲ್ಲಿ ಸುಬ್ಬರಾಯರೂ ಒಬ್ಬರು. ಸುಬ್ಬರಾಯರು ಮದರಾಸ್ ಹೈಕೋರ್ಟಿನ ಪ್ರಸಿದ್ಧ ಲಾಯರ್. ಅವರ ಪೂರ್ಣ ಹೆಸರು ಕಲ್ಲೂರು ಸುಬ್ಬರಾಯರು ಎಂದು. ಅವರು ತಮ್ಮ ಜೊತೆ ಲಿಂಗಣ್ಣ ಎಂಬ ದೊಡ್ಡ ಮನುಷ್ಯರನ್ನು ಗಾಂಧೀಜಿಯವರ ಭೇಟಿಗೆಂದು ಕರೆದುಕೊಂಡು ಬಂದಿದ್ದರು. ಲಿಂಗಣ್ಣನವರು ಹಿಂದೂಪುರದ ಕಂಬಳಿ ಕಾರ್ಖಾನೆಯ ಮಾಲೀಕರಾಗಿದ್ದರು. ಆಗ ಅಲ್ಲಿ ಸ್ವಯಂ ಸೇವಕರಾಗಿದ್ದ ಲೇಖಕರು ಮೊದಲ ಬಾರಿಗೆ ಲಿಂಗಣ್ಣನವರನ್ನು ನೋಡಿದರು.

3. ಲಿಂಗಣ್ಣ ಯಾರು? ಅವರ ಪರಿಚಯ ಮಾಡಿಕೊಡಿ.

ಅಥವಾ

ಲೇಖಕರಿಗೆ ಲಿಂಗಣ್ಣನವರ ಬಗ್ಗೆ ತಿಳಿದು ಬಂದ ವಿಷಯವೇನು? ವಿವರಿಸಿ.

ಉ. ಲಿಂಗಣ್ಣನವರು ಶಿರಾ ತಾಲ್ಲೂಕಿನ ಪಟ್ಟನಾಯಕನ ಹಳ್ಳಿಯ ಬಳಿಯ ಕಾಮಗಾನ ಹಳ್ಳಿಯವರು. ಹಿಂದೂಪುರಕ್ಕೆ ಹೋಗಿ ಕಂಬಳಿ ನೇಯುವ ಕಾರ್ಖಾನೆ ಸ್ಥಾಪಿಸಿದರು. ಅವರು ಹೆಚ್ಚು ಕಲಿತವರಲ್ಲ. ಪ್ರಾಥಮಿಕ ಶಾಲೆವರೆಗೆ ಓದಿದ್ದರು. ಅವರ ಹೆಂಡತಿ ಚೌಡಮ್ಮ. ಅವರಿಗೆ ಮಕ್ಕಳಿಲ್ಲದ ಕಾರಣ ತಿಪ್ಪೇಸ್ವಾಮಿ ಎಂಬ ಹುಡುಗನನ್ನು ದತ್ತು

ಪಡೆದಿದ್ದರು. ಲಿಂಗಣ್ಣನವರು ಕೈಮಗ್ಗದಿಂದ ಮಾತ್ರವಲ್ಲ ಯಂತ್ರಗಳಿಂದಲೂ ಕಂಬಳಿ ನೇಯ್ಗೆ ಮಾಡುತ್ತಿದ್ದರು. ಅಂಥದೊಂದು ಕಾರ್ಖಾನೆ ಹಿಂದೂಪುರದಲ್ಲಿತ್ತು. ಅವರ ವ್ಯಾಪಾರವು ಮದ್ರಾಸು, ಮುಂಬೈಗಳಲ್ಲದೆ ಸಿಂಗಪೂರ್, ಸಿಲೋನ್ ದೇಶಗಳಿಗೂ ಹರಡಿತು. ಅಲ್ಲಿ ಕೂಡ ಕಂಬಳಿ ಗೋಡೌನ್‌ಗಳನ್ನು ಸ್ಥಾಪಿಸಿದ್ದರು. ನೂರಾರು ಕುಟುಂಬಗಳಿಗೆ ಕೆಲಸ ನೀಡಿದ್ದರು.

4. ಲಿಂಗಣ್ಣನವರು ಗಾಂಧೀಜಿಯವರನ್ನು ಯಾರೊಡನೆ ಭೇಟಿಯಾದರು ? ಅಲ್ಲಿ ನಡೆಸಿದ ಮಾತುಕತೆ/ ಸಂಭಾಷಣೆಯನ್ನು ವಿವರಿಸಿ.

ಅಥವಾ

ಲಿಂಗಣ್ಣನವರು ಗಾಂಧೀಜಿಯವರೊಡನೆ ಯಾವ ಭಾಷೆಯಲ್ಲಿ ಮಾತಾಡಿದರು ? ಯಾವ ವಿಷಯದ ಬಗ್ಗೆ ಚರ್ಚಿಸಿದರು?

- ಉ. ಲಿಂಗಣ್ಣನವರು ತಮ್ಮ ಕಾನೂನು ಸಲಹೆಗಾರರಾದ ಕಲ್ಲೂರು ಸುಬ್ಬರಾಯರ ಜೊತೆ ಅವರನ್ನು ಭೇಟಿಯಾಗಲು ನಂದಿಬೆಟ್ಟಕ್ಕೆ ಬಂದಿದ್ದರು. ಲಿಂಗಣ್ಣನವರಿಗೆ ಇಂಗ್ಲೀಷ್ ಮತ್ತು ಹಿಂದಿ ಎರಡೂ ಭಾಷೆಗಳು ತಿಳಿದಿರಲಿಲ್ಲ. ಆದ್ದರಿಂದ ಸುಬ್ಬರಾಯರೇ ಲಿಂಗಣ್ಣನವರ ಅಭಿಪ್ರಾಯಗಳನ್ನು ತಿಳಿಸಿದರು. ಲಿಂಗಣ್ಣನವರು ಗ್ರಾಮ ಕೈಗಾರಿಕೆಗಳಿಗೆ ಒತ್ತು ಕೊಡುತ್ತಾರೆಂದು ಗಾಂಧೀಜಿ ಮೆಚ್ಚುಗೆ ಸೂಚಿಸುತ್ತಾ, "ದೇನ್ ಹಿ ಈಸ್ ಎ ಬಿಗ್ ಶಾಟ್" ಎಂದರು ನಗುತ್ತಾ. ಸುಬ್ಬರಾಯರು ಹೌದು ಎಂದರು. ನಂತರ ಗಾಂಧೀಜಿ "ಅವರು ನಮಗೇನು ಕೊಡುತ್ತಾರೆ?" ಎಂದು ಹಿಂದಿಯಲ್ಲಿ ಕೇಳಿದರು. ಎಲ್ಲಾ ಮಾತುಗಳನ್ನು ಸುಬ್ಬರಾಯರು ಅನುವಾದ ಮಾಡಿ ಲಿಂಗಣ್ಣನವರಿಗೆ ಹೇಳುತ್ತಿದ್ದರು. ತಕ್ಷಣ ಲಿಂಗಣ್ಣನವರ ಮುಖದಲ್ಲಿ ಮಂದಹಾಸ ಮೂಡಿತು. ಒಂದು ಕ್ಷಣವೂ ಯೋಚಿಸದೆ ಸಮಾಧಾನದಿಂದ "ಎಲ್ಲವೂ ಅವರದೇ, ನಾನು ಕೊಡುವುದೇನಿದೆ?" ಎಂದು ಹೇಳಿದ ಮಾತನ್ನು ಕೇಳಿ ಗಾಂಧೀಜಿ ನಗುತ್ತಾ, "ಅಚ್ಚೇ ಬಾತ್ ಹೈ" ಎಂದು ಉದ್ಗರಿಸಿದರು.

5. ಗಾಂಧೀಜಿಯವರ ಸಮಯ ಪರಿಪಾಲನೆಯನ್ನು ವಿವರಿಸಿ.

ಅಥವಾ

ಗಾಂಧೀಜಿಯವರು ಸಮಯಕ್ಕೆ ನೀಡುತ್ತಿದ್ದ ಮಹತ್ವವೇನು?

ಅಥವಾ

ಗಾಂಧೀಜಿಯವರು ಟೈಮಿನ ಬಗ್ಗೆ ಹೇಗೆ ಖಚಿತವಾಗಿರುತ್ತಿದ್ದರು?

- ಉ. ಗಾಂಧೀಜಿಯವರು ಟೈಮಿನ ಬಗ್ಗೆ ತುಂಬಾ ಖಚಿತವಾಗಿರುತ್ತಿದ್ದರು. ಒಬ್ಬರಿಗೆ ಐದು ನಿಮಿಷ ಭೇಟಿಯ ಸಮಯ ಕೊಟ್ಟಿದ್ದರೆ, ಐದು ನಿಮಿಷಕ್ಕೆ ಮಾತು ಮುಗಿಸುತ್ತಿದ್ದರು. ಆರನೆ ನಿಮಿಷ ಅಲ್ಲಿ ಯಾರಾದರೂ ಕುಳಿತಿದ್ದರೆ ಅವರೊಡನೆ ಒಂದು ಮಾತನ್ನು ಆಡುತ್ತಿರಲಿಲ್ಲ. ತಮ್ಮ ಪಾಡಿಗೆ ತಾವು ರಾಟೆ ತೆಗೆದುಕೊಂಡು ನೂಲು ತೆಗೆಯುತ್ತಾ ಕುಳಿತು ಬಿಡುತ್ತಿದ್ದರು. ಲಿಂಗಣ್ಣನವರು ಸುಬ್ಬರಾಯರೊಡನೆ ಗಾಂಧೀಜಿಯವರನ್ನು ಭೇಟಿ ಮಾಡಿದಾಗಲೂ, ಅವರಿಗೆ ಕೊಟ್ಟಿದ್ದ ಸಮಯ ಮುಗಿಯಿತೆಂಬಂತೆ ತಮ್ಮ ವಾಚ್ ನೋಡಿದರು. ತಮ್ಮ ಸಮಯ ಮುಗಿದೊಡನೆ ಲಿಂಗಣ್ಣನವರು ಸುಬ್ಬರಾಯರೊಡನೆ ನಮಸ್ಕಾರ ಹೇಳಿ ಹೊರಬಂದರು.

6. ಲಿಂಗಣ್ಣನವರು ಗಾಂಧೀಜಿಯವರಿಗೆ ನೀಡಿದ ಕಾಗದ ಪತ್ರಗಳಲ್ಲಿದ್ದ ವಿವರಗಳೇನು? ಅದನ್ನು ಪರಿಶೀಲಿಸಿದ ಗಾಂಧೀಜಿಯವರ ಪ್ರತಿಕ್ರಿಯೆ ಏನಾಗಿತ್ತು?

ಅಥವಾ

ಲಿಂಗಣ್ಣನವರು ಯಾರ ಸೂಚನೆಯ ಮೇರೆಗೆ ಸೇವಾಶ್ರಮ ಸ್ಥಾಪಿಸಿದರು? ಅದಕ್ಕೆ ಕಾರಣವಾದ ಘಟನೆಯನ್ನು ವಿವರಿಸಿ.

- ಉ. ಲಿಂಗಣ್ಣನವರು ಬೆಂಗಳೂರಿನ ಕುಮಾರಕೃಪ ಅತಿಥಿ ಗೃಹದಲ್ಲಿ ಗಾಂಧೀಜಿಯವರನ್ನು ಭೇಟಿ ಮಾಡಿದರು. ಅವರಿಗೆ ನಮಸ್ಕರಿಸುತ್ತಾ ತಮ್ಮ ಕೈಯಲ್ಲಿದ್ದ ಕೆಲವು ಕಾಗದ ಪತ್ರಗಳನ್ನು ಗಾಂಧೀಜಿಯವರಿಗೆ ಕೊಟ್ಟರು. ಅದರಲ್ಲಿದ್ದ ವಿವರಗಳನ್ನು

ಸುಬ್ಬರಾಯರು ವಿವರಿಸಿದರು. ಲಿಂಗಣ್ಣನವರು ತಮ್ಮ ಪತ್ನಿ ಚೌಡಮ್ಮನವರ ಜೀವನಾಂಶಕ್ಕಿಂದು ಹತ್ತು ಸಾವಿರ ರೂಪಾಯಿಗಳನ್ನು ಬ್ಯಾಂಕ್‌ನಲ್ಲಿ ಡಿಪಾಸಿಟ್ ಮಾಡಿ ಉಳಿದ ಹಣ, ಕಾರ್ಖಾನೆ, ಬಹೋನು, ಮನೆ ಎಲ್ಲವನ್ನೂ ಗಾಂಧೀಜಿಯವರ ಹೆಸರಿಗೆ ಬರೆದಿದ್ದರು. ವಿಷಯ ತಿಳಿದು ಗಾಂಧೀಜಿಯವರು ಆಶ್ಚರ್ಯಪಟ್ಟರು. ಸಮಾಧಾನವಾಗಿ ಪರಿಶೀಲಿಸಿ, ಲಿಂಗಣ್ಣನವರಿಗೆ ಎಲ್ಲವನ್ನೂ ಹಿಂದಿರುಗಿಸಿದರು. ಗಾಂಧೀಜಿಯವರ ಸೂಚನೆಯ ಮೇರೆಗೆ ಲಿಂಗಣ್ಣನವರು ಪೆನ್ನಾರ್ ನದಿ ದಂಡೆಯಲ್ಲಿ ಸೇವಾಶ್ರಮವೊಂದನ್ನು ಸ್ಥಾಪಿಸಿದರು. ಹಾಗೂ ಕಾರ್ಖಾನೆಯ ಆದಾಯ ಸೇವಾಶ್ರಮಕ್ಕೆ ಸಂದಾಯವಾಗುವಂತೆ ಏರ್ಪಾಡು ಮಾಡಿದರು.

7. ಲಿಂಗಣ್ಣನವರು ಸೇವಾಶ್ರಮದ ಆಶ್ರಯದಲ್ಲಿ ಏನನ್ನು ಆರಂಭಿಸಿದರು? ಆಶ್ರಮದ ಸೇವೆಯಲ್ಲಿ ಹೇಗೆ ತಮ್ಮನ್ನು ತೊಡಗಿಸಿಕೊಂಡರು?

ಅಥವಾ

ತಮ್ಮ ಸಂಪತ್ತನ್ನೆಲ್ಲಾ ತ್ಯಾಗ ಮಾಡಿದ ನಂತರ ಲಿಂಗಣ್ಣನವರು ಹೇಗೆ ಜೀವನ ನಡೆಸಿದರು?

- ಉ. ಸೇವಾಶ್ರಮದ ಆಶ್ರಯದಲ್ಲಿ ಲಿಂಗಣ್ಣನವರು ಶಾಲೆಯೊಂದನ್ನೂ, ವಿದ್ಯಾರ್ಥಿಗಳಿಗಾಗಿ ಹಾಸ್ಟೆಲನ್ನೂ ಆರಂಭಿಸಿದರು. ತಮ್ಮ ಸಂಪತ್ತನ್ನೆಲ್ಲಾ ಸೇವಾಶ್ರಮಕ್ಕೆ ಅರ್ಪಿಸಿದ ಲಿಂಗಣ್ಣನವರು, ಅಲ್ಲಿಯೇ ತಿಂಗಳಿಗೆ 30 ರೂ. ಸಂಬಳಕ್ಕೆ ಕೆಲಸಕ್ಕೆ ಸೇರಿದರು. ಅವರು ಬದುಕಿರುವವರೆಗೆ ತಮ್ಮ ಸಂಬಳಕ್ಕಿಂತ ಒಂದು ಬಡಿಕಾಸನ್ನೂ ಹೆಚ್ಚಿಗೆ ತೆಗೆದುಕೊಳ್ಳಲಿಲ್ಲ. ಅವರು ಹಾಸ್ಟೆಲಿನಲ್ಲೇ ಊಟ ಮಾಡುತ್ತಿದ್ದರು. ಊಟದ ಖರ್ಚು ಕಳೆದು ತಮ್ಮ ಸಂಬಳ ತೆಗೆದುಕೊಳ್ಳುತ್ತಿದ್ದರು. ಒಮ್ಮೆ ಸೇವಾಶ್ರಮದ ಲೆಕ್ಕಾಚಾರದಲ್ಲಿ ನಾಲ್ಕಾಣೆ ಕಡಿಮೆಯಾಯಿತು. ಆಗ ಲಿಂಗಣ್ಣನವರು ಆ ದಿನದ ಊಟ ಬಿಟ್ಟು ಲೆಕ್ಕವನ್ನು ಸರಿದೂಗಿಸಿದರು.

8. ಸೇವಾಶ್ರಮಕ್ಕೆ ಯಾರು ಯಾರು ಭೇಟಿ ಕೊಟ್ಟರು? ಅಲ್ಲಿ ಬೇರೆ ಯಾವ ಚಟುವಟಿಕೆ ನಡೆಯುತ್ತಿತ್ತು?

- ಉ. ಗಾಂಧೀಜಿಯವರ ಸೂಚನೆಯ ಮೇರೆಗೆ ಲಿಂಗಣ್ಣನವರು ಪೆನ್ನಾರ್ ನದಿ ದಂಡೆಯ ಮೇಲೆ ಸೇವಾಶ್ರಮ ಸ್ಥಾಪಿಸಿದರು. ಅದರ ಪ್ರಾರಂಭೋತ್ಸವಕ್ಕೆ ಗಾಂಧೀಜಿಯವರನ್ನು ಆಹ್ವಾನಿಸಿದ್ದರೂ ಅವರು ಬರಲಿಲ್ಲ. ಅವರ ಪ್ರತಿನಿಧಿಗಳಾಗಿ ಜಮುನಾಲಾಲ್ ಬಜಾಜ್, ಸರ್ದಾರ್ ವಲ್ಲಭಬಾಯಿ ಪಟೇಲ್, ರಾಜಾಜಿ ಮುಂತಾದ ಗಣ್ಯರು ಬಂದರು. ಮುಂದೆ ಅನೇಕ ಗಣ್ಯರು ಇಲ್ಲಿಗೆ ಭೇಟಿ ನೀಡಿದರು. ಈ ಸೇವಾಶ್ರಮವು ಕೇವಲ ವಿದ್ಯಾಕೇಂದ್ರವಾಗಿ ಮಾತ್ರ ಇರದೆ, ಸ್ವಾತಂತ್ರ್ಯ ಹೋರಾಟದಲ್ಲಿ ಭಾಗವಹಿಸುತ್ತಿದ್ದ ಭೂಗತ ಚಳುವಳಿಗಾರರ ಕೇಂದ್ರವೂ ಆಗಿತ್ತು.

9. 'ಕಳ್ಳ ಕರಿಯ' ಯಾರು? ಅವನಿಗೆ ಆ ಹೆಸರು ಬಂದದ್ದು ಏಕೆ?

ಅಥವಾ

ಲಿಂಗಣ್ಣನವರ ಸಂಪರ್ಕಕ್ಕೆ ಬಂದು ಮನಃಪರಿವರ್ತನೆ ಹೊಂದಿದ ವ್ಯಕ್ತಿ ಯಾರು? ವಿವರಿಸಿ.

- ಉ. ಲೇಖಕರು ಒಮ್ಮೆ ಸೇವಾಶ್ರಮಕ್ಕೆ ಹೋಗಿದ್ದಾಗ 'ಕಳ್ಳ ಕರಿಯ' ಎಂಬ ವ್ಯಕ್ತಿಯನ್ನು ನೋಡಿ, ಆತನ ಬಗ್ಗೆ ವಿಚಾರಿಸಿದರು. ಕರಿಯ ಮೊದಲು ಕಳ್ಳತನವನ್ನೇ ವೃತ್ತಿಯಾಗಿ ಮಾಡಿಕೊಂಡಿದ್ದ. ಅವನು ಲಿಂಗಣ್ಣನವರ ಸಂಪರ್ಕಕ್ಕೆ ಬಂದಾಗ ಮನಃಪರಿವರ್ತನೆ ಹೊಂದಿ, ಸೇವಾಶ್ರಮದಲ್ಲೇ ಕೆಲಸಕ್ಕೆ ನೇಮಕಗೊಂಡಿದ್ದನು. ತನ್ನ ವಿಷಯವನ್ನು ಕರಿಯನೇ ಲೇಖಕರಿಗೆ ಹೇಳಿಕೊಂಡ. ಒಮ್ಮೆ ಲೇಖಕರ ಊರಾದ ಬೆಳಗೆರೆಗೂ ಬಂದಿದ್ದನು.

10. ಆಗಿನ ಕಾಲದ ಜನ ಹೇಗೆ ನಡೆದು ಕೊಳ್ಳುತ್ತಿದ್ದರು ಎಂಬುದನ್ನು ಲಿಂಗಣ್ಣನವರ ನಿದರ್ಶನದ ಮೂಲಕ ವಿವರಿಸಿ.

ಅಥವಾ

ಲಿಂಗಣ್ಣನವರದು ಆದರ್ಶದ ಬದುಕು ಹೇಗೆ? ವಿವರಿಸಿ.

- ಉ. ಶ್ರೀಮಂತರಾಗಿದ್ದ ಲಿಂಗಣ್ಣನವರು ಶಿರಾ ತಾಲ್ಲೂಕಿನ ಕಾಮಗಾನ ಹಳ್ಳಿಯವರು. ಹಿಂದೂಪುರದಲ್ಲಿ ಕಂಬಳಿ ನೇಯುವ ಕಾರ್ಖಾನೆ ಸ್ಥಾಪಿಸಿದರು. ಕೈಮಗ್ಗಗಳಿಂದ ಮತ್ತು ಯಂತ್ರಗಳಿಂದ ನೇಯ್ಗೆ ನಡೆಸುತ್ತಿದ್ದರು. ದೇಶವಿದೇಶಗಳಲ್ಲಿ

ಅವರ ವ್ಯಾಪಾರ ಹರಡಿತು. ಮದ್ರಾಸು, ಮುಂಬೈ ಅಲ್ಲದೆ ಶ್ರೀಲಂಕಾ, ಸಿಂಗಪೂರ್‌ನಲ್ಲೂ ಗೋಡೌನ್‌ಗಳನ್ನು ತೆರೆದಿದ್ದರು. ಗಾಂಧೀಜಿಯವರ ಸಂಪರ್ಕದಿಂದ ಪ್ರಭಾವಿತರಾದ ಲಿಂಗಣ್ಣನವರು ತಮ್ಮ ಲಕ್ಷಾಂತರ ರೂಪಾಯಿಯ ಹಣ, ಆಸ್ತಿ, ಕಾರ್ಖಾನೆ ಎಲ್ಲವನ್ನೂ ಗಾಂಧೀಜಿಯವರಿಗೆ ಕಾಣಿಕೆಯಾಗಿ ನೀಡಿದರು. ಆದರೆ ಗಾಂಧೀಜಿಯವರು ಅದನ್ನು ಹಿಂದಿರುಗಿಸಿ, ಸೇವಾಶ್ರಮವೊಂದನ್ನು ಸ್ಥಾಪಿಸಿ, ನೋಡಿಕೊಳ್ಳುವಂತೆ ಸೂಚಿಸಿದರು. ಅದರಂತೆ ಲಿಂಗಣ್ಣ ಪೆನ್ನಾರ್ ನದಿ ದಡದಲ್ಲಿ 'ಸೇವಾಶ್ರಮ' ಸ್ಥಾಪಿಸಿ ತಾವೂ 30 ರೂ. ಸಂಬಳಕ್ಕೆ ಅಲ್ಲಿ ಕೆಲಸಕ್ಕೆ ಸೇರಿದರು. ಅಲ್ಲಿ ಗುಮಾಸ್ತರಾಗಿ ದುಡಿದರು. ಇಂತಹ ಮಹಾತ್ಮಾಗಿಯ ಕಥೆಯಿಂದ ಆಗಿನ ಕಾಲದ ಜನ ಹೇಗೆ ನಡೆದು ಕೊಳ್ಳುತ್ತಿದ್ದರು ಎಂಬುದನ್ನು ಅರಿಯಬಹುದು.

II. ಸಂದರ್ಭದೊಡನೆ ವಿವರಿಸಿ.

1. "ನೂರಾರು ಕುಟುಂಬಗಳು ಈ ವೃತ್ತಿಯಿಂದ ಜೀವನ ನಡೆಸುತ್ತಿದ್ದವು."

ಉ. ಈ ವಾಕ್ಯವನ್ನು ಬೆಳಗೆರೆ ಕೃಷ್ಣಶಾಸ್ತ್ರಿಗಳು ಬರೆದಿರುವ "ಸೇವಾಶ್ರಮದ ಲಿಂಗಣ್ಣ" ಎಂಬ ಪಾಠದಿಂದ ಆರಿಸಲಾಗಿದೆ. ಈ ಮಾತನ್ನು ಲೇಖಕರು ಲಿಂಗಣ್ಣನವರ ಬಗ್ಗೆ ತಿಳಿದುಕೊಂಡಾಗ ಹೇಳಿದರು.

ಲಿಂಗಣ್ಣನವರು ಶಿರಾ ತಾಲ್ಲೂಕಿನ ಪಟ್ಟನಾಯಕನ ಹಳ್ಳಿಯ ಬಳಿಯ ಕಾಮಗಾನ ಹಳ್ಳಿಯವರು. ಹಿಂದೂಪುರಕ್ಕೆ ಹೋಗಿ ಕಂಬಳಿ ನೇಯುವ ಕಾರ್ಖಾನೆ ಸ್ಥಾಪಿಸಿದರು. ಲಿಂಗಣ್ಣನವರು ಕೈಮಗ್ಗದಿಂದ ಮಾತ್ರವಲ್ಲ ಯಂತ್ರಗಳಿಂದಲೂ ಕಂಬಳಿ ನೇಯ್ಗೆ ಮಾಡುತ್ತಿದ್ದರು. ಅಂಥದೊಂದು ಕಾರ್ಖಾನೆ ಹಿಂದೂಪುರದಲ್ಲಿತ್ತು. ಅವರ ವ್ಯಾಪಾರವು ಮದ್ರಾಸು, ಮುಂಬೈಗಳಲ್ಲದೆ ಸಿಂಗಪೂರ್, ಸಿಲೋನ್ ದೇಶಗಳಿಗೂ ಹರಡಿತು. ಅಲ್ಲಿ ಕೂಡ ಕಂಬಳಿ ಗೋಡೌನ್‌ಗಳನ್ನು ಸ್ಥಾಪಿಸಿದ್ದರು. ನೂರಾರು ಕುಟುಂಬಗಳಿಗೆ ಕೆಲಸ ನೀಡಿದ್ದರು, ಎಂದು ಹೇಳುವಾಗ ಈ ಮಾತು ಬಂದಿದೆ.

2. "ದೇನ್ ಹಿ ಈಸ್ ಎ ಬಿಗ್ ಶಾಟ್."

ಉ. ಈ ವಾಕ್ಯವನ್ನು ಬೆಳಗೆರೆ ಕೃಷ್ಣಶಾಸ್ತ್ರಿಗಳು ಬರೆದಿರುವ "ಸೇವಾಶ್ರಮದ ಲಿಂಗಣ್ಣ" ಎಂಬ ಪಾಠದಿಂದ ಆರಿಸಲಾಗಿದೆ. ಈ ಮಾತನ್ನು ಗಾಂಧೀಜಿಯವರು ಲಾಯರಾದ ಸುಬ್ಬರಾಯರಿಗೆ ಹೇಳಿದರು.

ಲಿಂಗಣ್ಣನವರು ತಮ್ಮ ಕಾನೂನು ಸಲಹೆಗಾರರಾದ ಕಲ್ಲೂರು ಸುಬ್ಬರಾಯರ ಜೊತೆ ಅವರನ್ನು ಭೇಟಿಯಾಗಲು ನಂದಿಬೆಟ್ಟಕ್ಕೆ ಬಂದಿದ್ದರು. ಸುಬ್ಬರಾಯರಿಗೆ ಗಾಂಧೀಜಿಯವರ ಪರಿಚಯವಿತ್ತು. ಅವರು ಲಿಂಗಣ್ಣನವರ ಬಗ್ಗೆ ವಿವರಿಸಿದರು. ಲಿಂಗಣ್ಣನವರಿಗೆ ಇಂಗ್ಲಿಷ್ ಮತ್ತು ಹಿಂದಿ ಎರಡೂ ಭಾಷೆಗಳು ತಿಳಿದಿರಲಿಲ್ಲ. ಆದ್ದರಿಂದ ಸುಬ್ಬರಾಯರೇ ಲಿಂಗಣ್ಣನವರ ಅಭಿಪ್ರಾಯಗಳನ್ನು ತಿಳಿಸಿದರು. ಲಿಂಗಣ್ಣನವರು ಗ್ರಾಮ ಕೈಗಾರಿಕೆಗಳಿಗೆ ಒತ್ತು ಕೊಡುತ್ತಾರೆಂದು ಗಾಂಧೀಜಿ ಮೆಚ್ಚುಗೆ ಸೂಚಿಸುತ್ತಾ, "ದೇನ್ ಹಿ ಈಸ್ ಎ ಬಿಗ್ ಶಾಟ್" ಎಂದರು ನಗುತ್ತಾ.

3. "ಎಲ್ಲವೂ ಅವರದೇ, ನಾನು ಕೊಡುವುದೇನಿದೆ?"

ಉ. ಈ ವಾಕ್ಯವನ್ನು ಬೆಳಗೆರೆ ಕೃಷ್ಣಶಾಸ್ತ್ರಿಗಳು ಬರೆದಿರುವ "ಸೇವಾಶ್ರಮದ ಲಿಂಗಣ್ಣ" ಎಂಬ ಪಾಠದಿಂದ ಆರಿಸಲಾಗಿದೆ. ಈ ಮಾತನ್ನು ಲಿಂಗಣ್ಣನವರು ಸುಬ್ಬರಾಯರಿಗೆ ಹೇಳಿದರು.

ಸುಬ್ಬರಾಯರು ಗಾಂಧೀಜಿಯವರಿಗೆ ಲಿಂಗಣ್ಣನವರ ಬಗ್ಗೆ ವಿವರಿಸಿದರು. ಲಿಂಗಣ್ಣನವರು ಗ್ರಾಮ ಕೈಗಾರಿಕೆಗಳಿಗೆ ಒತ್ತು ಕೊಡುತ್ತಾರೆಂದು ಗಾಂಧೀಜಿ ಮೆಚ್ಚುಗೆ ಸೂಚಿಸುತ್ತಾ, "ದೇನ್ ಹಿ ಈಸ್ ಎ ಬಿಗ್ ಶಾಟ್" ಎಂದರು ನಗುತ್ತಾ. ಸುಬ್ಬರಾಯರು ಹೌದು ಎಂದರು. ನಂತರ ಗಾಂಧೀಜಿ "ಅವರು ನಮಗೇನು ಕೊಡುತ್ತಾರೆ?" ಎಂದು ಹಿಂದಿಯಲ್ಲಿ ಕೇಳಿದರು. ಎಲ್ಲಾ ಮಾತುಗಳನ್ನು ಸುಬ್ಬರಾಯರು ಅನುವಾದ ಮಾಡಿ ಲಿಂಗಣ್ಣನವರಿಗೆ ಹೇಳುತ್ತಿದ್ದರು. ತಕ್ಷಣ ಲಿಂಗಣ್ಣನವರ ಮುಖದಲ್ಲಿ ಮಂದಹಾಸ ಮೂಡಿತು. ಒಂದು ಕ್ಷಣವೂ ಯೋಚಿಸದೆ ಸಮಾಧಾನದಿಂದ "ಎಲ್ಲವೂ ಅವರದೇ, ನಾನು ಕೊಡುವುದೇನಿದೆ?" ಎಂದು ಹೇಳಿದರು.

4. "ಇದನ್ನು ಒಂದು ಸೇವಾಶ್ರಮ ಸ್ಥಾಪಿಸಲು ಬಳಸಿಕೊಳ್ಳು."

ಉ. ಈ ವಾಕ್ಯವನ್ನು ಬೆಳಗೆರೆ ಕೃಷ್ಣಶಾಸ್ತ್ರಿಗಳು ಬರೆದಿರುವ "ಸೇವಾಶ್ರಮದ ಲಿಂಗಣ್ಣ" ಎಂಬ ಪಾಠದಿಂದ ಆರಿಸಲಾಗಿದೆ. ಈ ಮಾತನ್ನು ಗಾಂಧೀಜಿಯವರು ಲಿಂಗಣ್ಣನವರಿಗೆ ಹೇಳಿದರು.

ಲಿಂಗಣ್ಣನವರು ಬೆಂಗಳೂರಿನ ಕುಮಾರಕೃಪ ಅತಿಥಿ ಗೃಹದಲ್ಲಿ ಗಾಂಧೀಜಿಯವರನ್ನು ಭೇಟಿ ಮಾಡಿದರು. ಅವರಿಗೆ ನಮಸ್ಕರಿಸುತ್ತಾ ತಮ್ಮ ಕೈಯಲ್ಲಿದ್ದ ಕೆಲವು ಕಾಗದ ಪತ್ರಗಳನ್ನು ಗಾಂಧೀಜಿಯವರಿಗೆ ಕೊಟ್ಟರು. ಅದರಲ್ಲಿದ್ದ ವಿವರಗಳನ್ನು ಸುಬ್ಬರಾಯರು ವಿವರಿಸಿದರು. ಹಣ, ಕಾರ್ಖಾನೆ, ಜಮೀನು, ಮನೆ ಎಲ್ಲವನ್ನೂ ಗಾಂಧೀಜಿಯವರ ಹೆಸರಿಗೆ ಬರೆದಿದ್ದರು. ವಿಷಯ ತಿಳಿದು ಗಾಂಧೀಜಿಯವರು ಆಶ್ಚರ್ಯಪಟ್ಟರು. ಸಮಾಧಾನವಾಗಿ ಕಾಗದಪತ್ರಗಳನ್ನು ಪರಿಶೀಲಿಸಿ, ಲಿಂಗಣ್ಣನವರಿಗೆ ಎಲ್ಲವನ್ನೂ ಹಿಂದಿರುಗಿಸಿದರು. ಈ ಕಾಣಿಕೆಯನ್ನು ಒಂದು ಸೇವಾಶ್ರಮ ಸ್ಥಾಪಿಸಲು ಉಪಯೋಗಿಸುವಂತೆಯೂ, ಲಿಂಗಣ್ಣನವರೂ ಅದರಲ್ಲಿ ತಮ್ಮನ್ನು ತಾವು ತೊಡಗಿಸಿಕೊಳ್ಳಬೇಕೆಂದೂ ಹೇಳಿದರು.

5. "ಆತ ಒಮ್ಮೆ ಬೆಳಗೆರೆಗೂ ಬಂದಿದ್ದ."

ಉ. ಈ ವಾಕ್ಯವನ್ನು ಬೆಳಗೆರೆ ಕೃಷ್ಣಶಾಸ್ತ್ರಿಗಳು ಬರೆದಿರುವ "ಸೇವಾಶ್ರಮದ ಲಿಂಗಣ್ಣ" ಎಂಬ ಪಾಠದಿಂದ ಆರಿಸಲಾಗಿದೆ. ಈ ವಾಕ್ಯವನ್ನು ಲೇಖಕರು ಹೇಳಿದ್ದಾರೆ.

ಲೇಖಕರು ಒಮ್ಮೆ ಸೇವಾಶ್ರಮಕ್ಕೆ ಹೋಗಿದ್ದಾಗ 'ಕಳ್ಳ ಕರಿಯ' ಎಂಬ ವ್ಯಕ್ತಿಯನ್ನು ನೋಡಿ, ಆತನ ಬಗ್ಗೆ ವಿಚಾರಿಸಿದರು. ಕರಿಯ ಮೊದಲು ಕಳ್ಳತನವನ್ನೇ ವೃತ್ತಿಯಾಗಿ ಮಾಡಿಕೊಂಡಿದ್ದ. ಅವನು ಲಿಂಗಣ್ಣನವರ ಸಂಪರ್ಕಕ್ಕೆ ಬಂದಾಗ ಮನಃಪರಿವರ್ತನೆ ಹೊಂದಿ, ಸೇವಾಶ್ರಮದಲ್ಲೇ ಕೆಲಸಕ್ಕೆ ನೇಮಕಗೊಂಡಿದ್ದನು. ತನ್ನ ವಿಷಯವನ್ನು ಕರಿಯನೇ ಲೇಖಕರಿಗೆ ಹೇಳಿಕೊಂಡ. ಒಮ್ಮೆ ಲೇಖಕರ ಊರಾದ ಬೆಳಗೆರೆಗೂ ಬಂದಿದ್ದನು.